


# பல்லின சமூகத்தில் ஸலாத்தை பரப்புதல்

இர்ண் சட்டவியல் பார்வை



அங்கேய்க்  
முஹம்மத் பகீஹாத்தீன் (நளீமி)  
பணிப்பாளர் - மர்க்கஸாஸ் ஸலாமா



## பல்லின சமூகத்தில் ஸலாத்தை யர்ப்புதல்

ஸலாத்தை பரப்புவது சுவனம் செல்வதற்கான இலகுவான பாதை என்பது நபி வாக்காகும். இருந்தும் கடைத்தெருவில், அலுவலகத்தில், பள்ளிக்கூடங்களில், வேலைத் தளங்களில் ஸலாம் சொல்வதற்கு சங்கடப் படுகின்றோம். அந்நியர்கள் ஸலாம் சொன்னால் என்ன செய்வது என்று திகைத்து நிற்கின்றோம். பதில் சொல்வதா இல்லையா என அங்கலாய்க்கின்றோம்.

அந்த வகையில் இன, மத வேறுபாடுகளின்றி ஸலாம் சொல்வது குறித்த பிக்லை புரிந்து கொள் வதும், ஷரீரீ சட்டப் பரப்பில் அதன் அந்தஸ்து யாது என்பதை ஆழமாக விளங்குவதும் இலங்கைச் சூழலில் அதன் நடைமுறை பற்றி அறிந்திருப்பதும் காலத்தின் அவசியத் தேவையாகும்.

இது இன, மத பேதமின்றி ஸலாத்தை பரப்புதல் என்ற எண்ணக்கருவை புரிந்து கொள்வதற்கான ஒரு திறந்த வாசிப்பு. மாறாக இங்கு குறித்த விடயம் தொடர்பான சட்டத் தீர்ப்பை முன்வைப்பது இந்த ஆக்கத்தின் நோக்கம் அல்ல. சகவாழ்வின் அடிப்படையில் இன உறவுகளை கட்டியெழுப்புவது காலத்தின் தேவையாகும்.

இந்த வாசிப்பு காலத்தின் தேவையையும் தேச நலன்களையும் கருத்திற் கொண்டு முன்வைக்கப் படுகிறது. இது சிறந்த நடைமுறைத் தீர்வை நோக்கிய வாழ்க்கைப் பாதைக்கு வழிகாட்டும் என எதிர்பார்க்கின்றோம். அவ்வாறே சிந்தனைக்கு வேலி கட்டாமல் பரந்து விரிந்துள்ள அறிவைத் தேடிப் பயணிப்ப தற்கும் சிறுபான்மை வாழ்வொழுங்கு பற்றிய சரியான புரிதலுக்கும் வழிகோலும் என நம்புகிறோம்.

இலங்கை முஸ்லிம் சமூகம் நீண்ட நெடுங்காலமாக ஸலாத்தை பரப்பும் தஃவா செயற்பாட்டில் தமக்குள் மாத்திரம் அதனை சுருக்கி வைத்துக் கொண்டு மூடுண்ட வாழ்வொழுங்கையே தொடர்ந்தும் கடைபிடித்து வருகிறது.

## ஒன் நீந்த நிலைப்பாட்டை கடைப்பிடிக்கிறது?

அந்நியர்களுக்கு முஸ்லிம்கள் முந்திக் கொண்டு ஸலாம் சொல்வது கூடாது என்ற சிந்தனைப் போக்கு உலகளவில் அதிகமான இஸ்லாமிய அறிஞர்கள் மத்தியில் பரவலாக காணப்படும் கருத்தாகும். இதே சிந்தனைப் போக்கு இலங்கை முஸ்லிம் சமூகத்திலும் ஏற்றுக் கொள்ளப்பட்ட பொதுக் கருத்தாகவே உள்ளது. அதற்கான பிரதான காரணம் யூதர்களுக்கும் கிறிஸ்தவர்களுக்கும் நீங்கள் முந்திக் கொண்டு ஸலாம் கூற வேண்டாம் என நபிகளார் தடுத்துள்ள பிரபல்யமான ஸஹீஹான ஹதீஸாகும். இது இலங்கை சூழலில் மாத்திரமல்ல சர்வேதச முஸ்லிம் சமூகத்திலும் வேர் பிடித்துள்ள ஒரு சிந்தனையாகவே இருந்து வருகிறது. ஆனால் அந்நியர்கள் முஸ்லிம்கள் மீது ஸலாம் சொன்னால் பதில் கூறுவது குறித்து கருத்துவேறுபாடு கள் இருப்பினும் அது ஆகுமானதே என்பதில் பாரிய முரண்பாடுகள் எதுவும் இல்லை. இலங்கையில் இந்த நிலைப்பாடுதான் பரவலாக காணப்படும் பொதுக் கருத்தாக செல்வாக்கு செலுத்துகிறது.

இதற்கு நேர் எதிரான நிலைப்பாட்டை கொண்டுள்ள இன்னும் பல இஸ்லாமிய சட்டத்துறை அறிஞர்கள் அன்று முதல் இன்று வரை உள்ளனர். அவர்கள் பிற மத சகோதரர்களுக்கு ஸலாம் கூறுவது ஆகுமானதே என்றும் அது தஃவாவின் பார்வையில் ஒரு அழகிய சுன்னா என்றும் அபிப்பிராயப்படுகின்றனர். பல்லின சமூக வாழ்வில் சகவாழ்வுக்கும் நல்லினக்கம் பேணி வாழ்வதற்கும் இஸ்லாம் முதன் மைப்படுத்துகின்ற மனிதநேய பெறுமானங்களில் ஸலாம் என்ற இஸ்லாமிய முகமன் மகத்தானது என்றும் இந்நிலைப்பாட்டைக் கொண்டுள்ளோர் கருத்துத் தெரிவித்துள்ளனர்.

ஒரு முஸ்லிம் இன, மத வேறுபாடின்றி ஸலாத்தை பரப்புவது மகத்தானதொரு பண்பாடு என்ற சிந்தனையை பல ஸஹாபாக்கள், தாபியீன்கள், இமாம்கள், இஸ்லாமிய சட்டக் கலை வல்லுனர்கள் மற்றும் நவீன் கால இஸ்லாமிய அறிஞர்கள் பலர் பலமான ஆதாரங்களை முன்வைத்து தெளிவு படுத்தியுள்ளனர்.

எதிரும் புதிருமான நிலைப்பாடுகளை கொண்ட இந்தக் கருத்து வேறுபாடு இல்லாமிய சட்டப் பரப்பில் தோன்றுவதற்கான காரணம் என்ன? ஷர்மீஷுவின் பின் னணியில் இந்த விவகாரத்தை எப்படி நோக்குவது? போன்ற கேள்விகளுக்கு மேலோட்டமான பதில் மட்டும் போதாது. அதற்கு அப்பால் இலங்கை சூழலில் ஸலாத்தை பரப்புதல் என்ற நடைமுறை குறித்து மிகவும் ஆழமான புரிதல் தேவைப்படுகிறது. ஏட்டில் இருக்கும் பத்வாக்கள், காலத்தின் வித்தியாசமான தேவைகளோடு உரசுகின்றபோது ஏற்கனவே உள்ள தீர்ப்புக்களை அப்படியே ஒப்புவிக்க முடியாது. அல்குர்ஆன் சன்னாவின் அடிப்படையில் எழுந்த சட்ட மூலாதாரங்களையும், சட்டவிதிகளையும் பயன் படுத்தி மீண்டும் புதிதாக சிந்தித்து ஒரு சீராண புதிய தீர்வு நோக்கி நகர்வது தவிர்க்க முடியாத நியதி யாகும். இது சிறுபான்மைக்கான வாழ்வொழுங்கு குறித்த பொதுவான அடிப்படையாகும். இந்த சிந்தனையின் விளைவாக வித்தியாசமான முடிவுகள் நடைமுறைக்கு வருவது தவிர்க்க முடியாது.

## ஏன் திது பற்றி சீரியஸாக சிந்திக்க வேண்டும்?

முஸ்லிம்கள் பெரும்பான்மையாக வாழும் நாடுகளில் இது ஒரு பிரச்சினையல்ல. ஆனால் பல்லின சமூகத்தில் சிறுபான்மையாக வாழும் முஸ்லிம்கள் ஸலாத்தை பரப்புவதில் மூடுண்ட போக்கை கடைப் பிடிப்பதனால் சமூக உறவுகளில் பாரிய வெடிப்பும் உணர்வுகளில் பெரும் பாதிப்பும் ஏற்பட்டுள்ளது. அதனால் வெறுப்பு மனப்பான்மை வளர்ந்து சமூக உறவுகளில் விரிசல்கள் ஏற்பட்டுள்ளன.

2015ம் ஆண்டு டிசம்பர் மாதம் இலங்கை தொலைக்காட்சி சேவையில் இடம்பெற்ற மத நல்லினாக்கம் தொடர்பான கருத்தாடவின்போது கலந்து கொண்ட இந்துமத மதகுரு ஒருவர், முஸ்லிம்கள் பிற மதத்தவர்களுக்கு ஸலாம் சொல்வதுமில்லை, பிற மத சகோதரர்கள் ஸலாம் சொன்னால் அதற்கு முஸ்லிம்கள் தங்களுக்கு மத்தியில் பதில் சொல்வது போல் “வஅலைக்கும் ஸலாம்” என்று பதில் சொல்

வதுமில்லை. “வஅலைக்கும்” என்று மாத்திரம் சுருக்கிக் கூறுவார்கள் என தனது நியாயமான ஆதங்கத்தை வெளிப்படுத்தினார். இது போன்று பல மனங்களில் வெதும்பும் ஆதங்கங்கள் ஏராளம் உண்டு என்பதில் சந்தேகமில்லை.

எனவே நாம் இது பற்றி சீரியஸாக சிந்திக்க வேண்டியுள்ளது. இலங்கை சூழலில் ஸலாத்தை பரப்புவதில் ஷரீஆ ரீதியான தடைகள் உள்ளனவா? இன, மத நல்லினாக்கம் பாதிக்கும் வகையில் தானா இஸ்லாமிய முகமன் அமைந்துள்ளது? ஸலாத்தை பரப்புவது பற்றி அல்-கூர்ஆன் மற்றும் சுன்னாவின் அடிப்படைக் கொள்கை எப்படி அமைந்துள்ளது? போன்ற கேள்விகளுக்கு விடை காணும் போது தான் நடுநிலையான பாதைக்கு திரும்பி வர முடியும்.

### அந்நியர்களுடனான உறவுக்கு அடிப்படை சமாதான சகவாழ்வு

பிற மத சகோதரர்களுக்கு முஸ்லிம்கள் முந்திக் கொண்டு ஸலாம் சொல்லும் விடயம் கடுமையான கருத்துவேறுபாடு நிலவும் ஒரு சர்ச்கைக்குரிய விவகாரம் என்பது உண்மைதான். அந்நியர்களுடனான உறவுகளுக்கு அடிப்படையாக அமைவது போராட்ட உறவா அல்லது சமாதான உறவா என இரு முரண் பட்ட கருத்துக்கள் ஆரம்ப காலந்தொட்டே நிலவிவருவதால்தான் அந்நியர்களுடனான தொடர்புகள் இன்றுவரை இறுக்கமாகவே அமைந்துள்ளன.

விதி விலக்கான சந்தர்ப்பங்களில் வித்தியசமான நிலைப்பாடுகள் இருந்தாலும் அடிப்படையில் அவர்களுடனான தொடர்பும் உறவும் சமாதான சகவாழ்வு என்பதே பெரும்பான்மையான இஸ்லாமிய அறிஞர்களின் உறுதியான நிலைப்பாடாகும். மனிதனை மனிதனாக பார்ப்பதற்கு கற்றுத் தந்த இஸ்லாம் இந்த அடிப்படையை தவிற வேறு எதனைத்தான் குறிப்பிட முடியும். பிற மத சகோதரர்களுடனான உறவுகள் குறித்த இந்தப் பார்வை காலத்தின் முதன்மை தேவையாகும்.

## ஸலாம் சொல்வதை தடுத்து வந்துள்ள ஹதீஸின் பின்னணி யாது?

இனி இறுக்கமான சிந்தனை பரவலுக்கு காரணமாக அமைந்த ஹதீஸ் குறித்து நோக்குவோம். “நீங்கள் யூதர்களுக்கும் கிறிஸ்தவர்களுக்கும் முந்திக்கொண்டு ஸலாம் சொல்ல வேண்டாம். அவர்கள் உங்களுக்கு ஸலாம் சொன்னால் ‘வஅலைக்கும்’ என பதில் சொல்லுங்கள்.” (ஆதாரம் புகாரி). இந்த கருத்தில் இன்னும் பல ஸஹீஹான ஹதீஸ்கள் வந்துள்ளன.

மேற்கூறிய ஹதீஸின் சந்தர்ப்ப குழ்நிலைகள் மற்றும் அதன் பின்னணியை நோக்கும்போது நபிகளார் ஏன் அவ்வாறு ஸலாம் சொல்வதை தடுத்தார்கள் என்பதை அறிந்து கொள்ளலாம். யூதர்கள் குரோதம் கொண்டு நபிகளாரையும் நபித்தோழர்களையும் இழிவுபடுத்தும் வகையில் “அஸ்ஸாம் அலைக்கும்” என கூறுவார்கள். அதன் பொருள் உங்களுக்கு மரணம் உண்டாக்ட்டும் என்பதே. அப்போது ரஸால் (ஸல்) அவர்கள் ‘வஅலைக்க’ என மாத்திரம் பதில் கூறி விடுவார்கள். இந்த சந்தர்ப்பத்தில் ஆயிஷா (ரழி) அவர்கள் யூதர்களைப் பார்த்து உங்களுக்கு மரணம் உண்டாக்ட்டும். மேலும் உங்கள் மீது அல்லாஹ்வின் சாபமும், கோபமும் உண்டாக்ட்டும் என்று கடிந்து கொண்டார்கள். உடனே நபிகளார் (ஸல்) அவர்கள் தமது அன்பு மனைவியை நோக்கி “ஆயிஷாவே பொறுமை காத்துக் கொள்ளுங்கள். அல்லாஹ் அனைத்து விவகாரங்களிலும் மென்மையை விரும்புகிறான். வன்முறை வார்த்தைப் பிரயோகங்களை தவிர்ந்து கொள்ளுங்கள். ‘வஅலைக்க’ என மாத்திரம் நான் பதில் கூறியதை நீங்கள் கவனிக்க வில்லையா எனக் கேட்டார்கள்.”

எதிரிகள் வீட்டு வாசலுக்கு வந்து உணர்வுகளை கீரி வம்புக்கு இழுத்த சமயத்தில் கூட இன்முகம் காட்டி பண்பாக நடக்க வேண்டும் என்றுதான் கருணை நபி வழிகாட்டினார்கள். இது பகை கொண்ட யூதர்கள் ஸலாம் என்ற பெயரில் திட்டும் போது முஸ்லிம்கள் அவர்களுக்கு ஸலாத்தைக் கொண்டு ஆரம்பிப்பதை

நபிகளார் தடை செய்வதற்கான பின்னணியின் ஒரு வடிவமாகும். இருந்தும் கூட இங்கிதமான முறையில் பதில் கூறியமை இல்லாம் எடுத்தியம்பும் மகத்தான மனித நேயப் பெறுமானமாகும்.

மற்றொரு சந்தர்ப்பத்தில் இறைதூதர் (ஸல்) அவர்கள் இதற்கான காரணத்தை பின்வருமாறு விளக்கி யுள்ளார்கள். அஹ்ஸாப் யுத்தத்தின் பின்னர் மத்தீனா வந்தடைந்த நபிகளார் தம்முடனான உடன்படிக் கையை முறித்து, இக்கட்டான கட்டத்தில் துரோகம் செய்த யூத கோத்திரமான பனு குறைழாக்களின் கோட்டையை முற்றுகையிட சென்ற சமயம் “நீங்கள் யாரும் அவர்களுக்கு (போராடும் யூதர்களுக்கு) ஸலாம் கூற முந்த வேண்டாம் என்றும் அவர்கள் உங்கள் மீது ஸலாம் சொன்னால் ‘வஅலைக்கும்’ என மாத்திரம் பதில் கூறும் படியும் பணித்தார்கள்.”

இதுதான் அந்நியர்களுக்கு ஸலாம் சொல்ல முந்த வேண்டாம் என்று வந்துள்ள ஹதீஸ்களின் பின்புல மாகும். போராடும் எதிரிகளுக்கு முன்னால் எனது பாதுகாப்பு உனக்கு உண்டு, நீ பயப்படத் தேவையில்லை, உனக்கு எந்த ஆபத்தும் நேராது என்பதைத் தான் ஸலாத்தின் மூலம் நாம் பறைசாற்றுகின்றோம். இது பொருத்தமற்ற நடைமுறை என்பதால் நபிகளார் அதனை தடுத்துள்ளார்கள்.

யுத்த சூழலில் நேரடியாக எதிரிகளை களத்தில் சந்திக்கும் போது கூட ஸலாம் கூறும் ஒழுங்கு யாது என்பதைத்தான் இங்கும் நபிகளார் கற்றுத் தந்துள்ளார்கள். நெருக்கடியான அந்த கெடுபிடி நேரத்தில் கூட பதில் ஸலாம் சொல்வதை மனித நேயமாகவே பார்த்துள்ளார்கள். எனவே சமாதானமாக வாழும் பாதுகாப்பான சமூக சூழலில் முகமலர்ச்சியுடன் ஸலாம் கூறுவதை பற்றி கேட்கவே தேவையில்லை.

ஒரு சமயம் நபிகளார் (ஸல்) அவர்கள் யூதர்களை யுத்தர்கள் என்று அறிந்த நிலையில் அவர்களுக்கு ஸலாம் கூறி பின்னர் நீண்ட நேரம் அவர்களுடன் கதைத்து விட்டுச் சென்ற ஒரு நம்பகமான செய்தியை இமாம் நஸாாயின் ஆசிரியர் அழு யஃலா அறிவித்துள்ளார். (முஸ்னத் அபீ யஃலா:6830)

எனவே குறிப்பிட்ட ஒரு காலக் கெடுவில் விதி விலக்கான ஒரு சூழ்நிலையில் கடைபிடிக்க வேண்டிய ஸலாத்தின் ஒழுங்கை பொதுவான சட்டமாக நோக்கும் போதுதான் நிலைப்பாடுகள் வேறுபடுகின்றன. மக்கள் மத்தியில் இறுக்கமான சிந்தனைகள் தோன்றுகின்றன. அது ஒரு குறிப்பிட்ட கால, சூழலுக்குரியது என்பதை ஏனைய ஹதீஸ்கள், குர்ஆன் வசனங்கள் நபிகளாரின் நடைமுறை வாழ்வு எமக்கு தெட்டத் தெளிவாக விளக்கிய பின்னர் அந்த நபி வாக்கை பிரத்தியேகமான சூழலுக்குரிய சட்டமாக நோக்குவதே இஸ்லாமிய சட்ட மரபாகும்.

### பிற மத சோதர்களுக்கு ஸலாம் சொல்வதை தடுப்பது ஏன்?

நிராகரிப்பாளர்கள் மீது ஸலாம் கூறுவது அவர்களுக்கு அருகதையில்லாத கெளரவத்தை வழங்கிய தாக அமையும் என சிலர் கூறுவர். இது முற்றிலும் தவறான கருத்தாகும்.

ஸலாம் என்பது முஸ்லிம்களது முகமன். அது அவர்களுக்கு மத்தியில் மாத்திரம் பரப்பப்பட வேண்டிய மூடுண்ட வாழ்த்து முறை அல்ல. இன, மத வேறு பாடின்றி எல்லோருக்கும் பொதுவான வாழ்த்துப் பிரயோகமாகவே மக்கள் மத்தியில் பரிமாறப்பட்டு வந்துள்ளது. நபிகளாரின் வழிகாட்டலும் அதுவே. பிற மத சோதரர்களுக்கு ஸலாத்தை கூறுவதால் அவர்களை போற்றிப் புகழ்ந்து அவர்களின் தரத்துக்கு மேலால் அவர்களை உயர்த்தி மதித்ததாக பொருள் கொள்ள வேண்டிய அவசியம் கிடையாது. காரணம் யூதர்கள் ஸலாம் என்ற வார்த்தையை மாற்றி உங்களுக்கு மரணம் உண்டாக்கட்டும் என்று கூறிய போதும் கூட ரஸலில் (ஸல்) அவர்கள் ‘வஅலைக்கும்’ என பதில் கூறியுள்ளார்கள். எனவே யூதர்களுக்கோ அல்லது கிறிஸ்தவர்களுக்கோ அல்லது இறை நிராகரிப்பாளர்களுக்கோ சமாதான சூழலில் ஸலாம் சொல்ல முந்திக் கொள்வது அல்லது அவர்களின் ஸலாத்திற்கு பதில் சொல்வது அவர்களின் தகுதிக்கு அப்பால் உயர்த்தி மெச்சிப் போற்றுவது என்ற பொருளுக்கு இடமே இல்லை.

மேலும் முஸ்லிம் அல்லாதவர்களுக்கு ஸலாம் கூறுவதற்கு முந்திக் கொள்வது இறை நிராகரிப் பாளர்களை கண்ணியப்படுத்தியதாக அமையும் என சிலர் எண்ணுகின்றனர். அந்நியருடனான தொடர்பு கள் குறித்து இஸ்லாத்தின் அடிப்படைகளை புரிவதில் வந்த தவறே இந்த எண்ணத்திற்கு காரணம். உண்மையில் முந்திக் கொண்டு ஸலாம் சொல்பவன்தான் கண்ணியமானவன். காரணம் நபி (ஸல்) அவர்கள் “அவர்களுடன் யார் ஸலாத்தை கொண்டு ஆரம்பிக்கின்றாரோ அவர்தான் மக்களிலேயே அல்லாஹ் விற்கு மிகவும் பிரியமுள்ளாவர்” என்று கூறியுள்ளார்கள்.

ஸலாம் ஒரு இஸ்லாமிய வாழ்த்து அதற்கு காபிர் தகுதியற்றவன் என்று கருதுவோறும் இருக்கத்தான் செய்கின்றனர். உண்மையில் ஸலாம் ஒரு இனிய இஸ்லாமிய வாழ்த்து என்பதில் சந்தேகமில்லை. ஆனால் அது எல்லோருக்கும் உள்ள பொதுவான வாழ்த்து என்பதை நபி (ஸல்) அவர்களின் நடைமுறை வாழ்வு கற்றுத்தருகிறது.

இனி, மத வேறுபாடின்றி ஸலாத்தை பரப்புவது பொதுவான ஒரு சுன்னா என்பதை அல்குர்-ஆன் பல இடங்களில் கூறுகிறது.

ஸாரதுன் நூரில் நீங்கள் வீடுகளுக்கு சென்றால் ஸலாம் கூறி நுழையுங்கள் என்று வழிகாட்டும் போது ‘வீடுகள்’ என்றே குறிப்பிடுகின்றது. மாறாக முஸ்லிம் வீடு என்றும் காபிர் வீடு என்றும் பாகுபடுத்திக் கூறவில்லை. இமாம் தபரியவர்கள் ஸாரா இப்ராஹீமின் வசனமொன்றுக்கு விளக்கம் சொல்லும் போது “நீங்கள் யூத வீடுகளுக்குள் நுழைந்தால் “அஸ் ஸலாமு அலைக்கும்” என்று சொல்லுங்கள். அங்கு யாரும் இல்லையென்றால் “அஸ் ஸலாமு அலைனா” என உங்கள் மீதே ஸலாம் கூறிக் கொள்ளுங்கள் என்று குறிப்பிட்டுள்ளார்கள்.

ஸுரா கஸலின் 55வது வசனத்தில் எங்களுடைய செயல் எங்களுக்கு. உங்களுடைய செயல் உங்களுக்கு. உங்கள் மீது ஸலாம் உண்டாக்ட்டும் என்று நம்பிக்கை கொண்டோர் காபிர்களுக்கு பதில் கூறு

வார்கள் என அல்லாஹுதஆலா முஃமின்களின் பண்பாட்டை சிலாகித்து கூறியுள்ளான்.

இப்ராஹீம் (அலை) தனது காபிரான் தந்தையைப் பார்த்து உங்கள் மீது ஸலாம் உண்டாக்ட்டும் என்று கூறினார்கள். மேலும் முஃமின்களின் பண்புகள் குறித்து ஸுரா புர்கானின் இறுதிப் பகுதி பேசுகிறது. அதில் முஃமின்கள் அறிவீனர்களுடன் உரையாட நேர்ந்தால் தங்களது நேரத்தை வீணாடிக்காத வகையில் அவர்களைப் பார்த்து ஸலாம் என்று கூறுவதை முஃமின்களின் நற்பண்பாகவே எடுத்தியம்புகிறது.

இன, மத வேறுபாடின்றி பிறருக்கு ஸலாம் சொல் வது மனித வாழ்வின் இயல்பான ஒரு விடயம் என்பதை இந்த வசனங்கள் மூலம் புரிந்து கொள்ள முடியும். எனவே மேற் குறிப்பிட்ட விதிவிலக்கான யுத்த சூழல் நிலவும் போது மாத்திரம் தான் ரஸால் (ஸல்) அவர்கள் தவிர்ந்து கொள்ளுமாறு கூறிய ஹதீஸ் அமுலுக்கு வரும்.

### கன்னாவில் ஸலாத்தை பற்புவது குறித்து வந்துள்ள ஹதீஸ்கள் :

“தெரிந்தவர்களுக்கும் தெரியாதவர்களுக்கும் ஸலாம் கூறுங்கள்” (புகாரி, முஸ்லிம்) இந்த ஹதீஸ் முஸ்லிம், முஸ்லிம் அல்லாத சகலரையும் குறிக்கும்.

“அல்லாஹுதஆலா முதல் மனிதன் ஆதம் (அலை) அவர்களை படைத்து விட்டு ஆதமை நோக்கி அங்கே அமர்ந்திருக்கின்ற மலக்குமார்களுக்கு ஸலாம் கூறுமாறும் பின்னர் அவர்கள் உங்களுக்கு ஸலாம் கூறுவதை அவதானிக்கு மாறும், அவர்கள் கூறுவது தான் உமதும் உமது பரம்பரையினருக்குமான (ஸலாம்) வாழ்த்தாகும் என்றும் கூறினான். அவர் அங்கு வந்து “அஸ்ஸலாமு அலைக்கும்” என்றார்கள். அதற்கு மலக்குமார்கள் “அஸ்ஸலாமு அலைக்கும் வரஹ்ம துல்லாஹ்” என்று கூறினார்கள்” (புகாரி-முஸ்லிம்)

எனவே முதல் மனிதன் ஆதமுக்கும் அவர்களின் சந்ததியினர்களுக்குமான இஸ்லாமிய வாழ்த்து இது தான். ஆதமின் சந்ததியில் முஸ்லிம், காபிர் இருப்பது

தெரிந்ததே. இருந்தும் அனைவருக்கும் பொதுவான வாழ்த்தாகவே அல்லாஹ் இதனைக் கற்றுக் கொடுத்தான். எனவே மனிதர்கள் யாவரும் சகோதரர்கள். சகோதரர்களுக்கு மத்தியில் ஸலாம் சொல்வதில் வேறுபாடு தேவையில்லை என்பதையே அல்லாஹ் இங்கு கற்றுத் தருகின்றான்.

“ஸலாத்தை பரப்புங்கள்” என்று ஏராளமான ஹதீஸ்கள் வந்துள்ளன. அவை முஸ்லிம்கள் மத்தியில் மாத்திரம் என வரையரை செய்யவில்லை. பொதுவாக அனைவருக்கும் ஸலாம் சொல்லுங்கள் என்றே வந்துள்ளன.

### பிற மத சகோதரர்களுக்கு ஸலாம் சொல்லுவதில் ஸலபுஸ் ஸாலிஹீன்களது நடைமுறை:

இப்னு மஸ்ஞாத் (ரழி) அவர்கள் முஸ்லிம் அல்லாதவர்களுக்கு ஸலாம் கூறுவது பற்றி குறிப்பிடும் போது “ஸலாம் கூறுவது தோழமை பாராட்டுவதின் உரிமை” எனக் கூரியுள்ளார்கள் (அஹ்காமுல் குர் ஆன், ஜஸ்ஸாஸ் (ரஹ்), பாகம் 5, பக்கம் 315)

அடுத்தா (ரழி), இப்னு மஸ்ஞாத், இப்னு உமர் (ரழி) கதாதா (ரழி), போன்ற இன்னும் பல ஸஹா பாக்களும் தாபியீன்களும் பிற மத சகோதரர்களுக்கு ஸலாம் கூறுவது அழகிய ஒரு சன்னா என விளக்கி யுள்ளார்கள். அந்த வரிசையில் இமாம் ஷாபி ஸாப்யான் பின் உயைனா, இமாம் அவ்தாா, இமாம் மாவர்தி போன்ற சட்டத்துறை அறிஞர்கள் அந்தியர்களுக்கு ஸலாம் சொல்வது ஆகுமானது என்றே கூறியுள்ளனர். நான்கு மத்தைபை சார்ந்த பல புகஹாக்களும் இந்த கருத்தை ஆதரித்தே கருத்து வெளியிட்டுள்ளனர். நவீன் கால இஸ்லாமிய அறிஞர்களான அஷ்஫ேய்க் மர்ஹும் ரஷீத் ரிஷா, லெபனான் சட்டமா அதிபராக இருந்த மர்ஹும் பைஸல் மெளலவி, கலாநிதி யூஸாப் கர்ளாவி, உஸ்தாத் அப்துல் ரஹ்மான் அல்பர், அல்லாமா ஸல்மான் அவ்தா போன்ற பலரும் மேற் கூறிய விதிவிலக் குடன் ஸலாத்தை பரப்புவது தஃவா என்றவகையில் முஸ்லிம்கள் மீதுள்ள பொறுப்பு என்ற சிந்தனை முகாமைச் சார்ந்தவர்களே.

இமாம் நவவி (ரஹ்ம) அவர்கள் அந்நியர்களுக்கு ஸலாம் சொல்லலாம் என இப்னு அப்பாஸ் (ரழி), அடு உமாமா (ரழி), இப்னு முஹீஸ் (ரழி) ஆகி யோர் கூறியுள்ளனர் என்றும் ஷாபி மத்தூப் சார்ந்த இமாம்களின் ஒரு கருத்து அந்நியர்களுக்கு ஸலாம் சொல்லலாம் எனவும் இமாம் முஸ்லிமின் ஹதீஸ் கிரந்தத்திற்கான அவரது ஷரஹில் குறிப்பிட்டுள்ளார்.

பிற மத சகோதரர்களுக்கு ஸலாம் கூறுவது சம்பந்தமாக இமாம் அவ்ஸாயிடம் வினவியபோது “நீர் ஸலாம் சொன்னால் உனக்கு முன்னர் ஸலபுஸ் ஸாலிஹீன்களும் ஸலாம் கூறித்தான் இருக்கின்றார்கள். நீர் ஸலாம் சொல்வதை தவிர்ந்து கொண்டால் உம் முன்னோரான ஸாலிஹீன்களும் தவிர்ந்துள்ளார்கள்” என்றே பதில் கூறினார்கள். இது நெகிழ்ந்து கொடுக்கும் விவகராம். இதில் கருத்து முரண்பாடு உண்டு. தான் பிடித்ததுதான் சரியானது எனப் பிடிவாதமாக இருக்கத் தேவையில்லை என்பதே இமாம் அவ்ஸா சூட்சுமமாக குறிப்பிடும் கருத்தாகும்.

முஸ்லிம்கள், யூதர்கள், இணைவைப்பாளர்கள், சிலை வணங்கிகள் எனப் பலரும் உள்ள ஒரு மஜ்ஜிலிஸை இறை தூதர் (ஸல்) அவர்கள் கடந்து சென்ற போது அவர்களுக்கு ஸலாம் கூறியதாக ஸைத் (ரழி) அவர்கள் அறிவிக்கும் ஹதீஸ் புகாரி, முஸ்லிம், திர்மிதி போன்ற ஸஹீஹான கிரந்தங்களில் பதிவாகியுள்ளது.

அடு உமாமா (ரழி) அவர்கள் முஸ்லிம், கிறிஸ்தவர்கள், யூதர்கள், பெரியோர், சிறியோர் என்ற எந்த வேறுபாடுமின்றி அனைவருக்கும் ஸலாம் சொல்லுவார்கள். அதற்கான நியாயத்தை அவர் விளக்கும் போது அது அழகிய சுன்னா என்றே காரணம் கூறியுள்ளார்கள் (தபராணி). ஸஹாபாக்களின் இந்நடை முறையானது ஆழ்ந்து நோக்கப்பட வேண்டிய விடயமாகும். ஸலாம் கூறுவதை இறை தூதர் (ஸல்) ஏன் தடுத்தார்கள்? அதற்கான பின்னணி யாது? என்பதை மிகச்சரியாக புரிந்ததனால்தான் அவர்கள் சகல மனி தர்களுக்கும் வேறுபாடின்றி ஸலாம் கூறியுள்ளார்கள்.

உண்மையில் ஸஹாபாக்கள் ஸலாத்தை பரப்புவது பற்றி வந்த ஹதீஸின் பொதுவான இலக்கையே கருத்தில் எடுத்துள்ளார்கள். அந்நியர்களுடனான தொடர் ன் அடிப்படை சமதான உறவுதான் என்பதை நடைமுறையில் காட்டியுள்ளார்கள். யூதர்களுக்கும் கிறிஸ்தவர்களுக்கும் ஸலாத்தை கொண்டு நீங்கள் ஆரம்பிக்க வேண்டாம் என்ற ஹதீஸை குறிப்பிட்ட போராட்ட சூழலில் மாத்திரம் தடுக்கப்பட்டது என புரிந்து கொண்டார்கள். ஸஹாபாக்களின் அந்த அனுகுமுறையை அடியொட்டியே பல புகஹாக்கள் இன, மத வேறுபாடின்றி பொதுவாக ஸலாத்தை பரப்புவது ஒரு சன்னா என நோக்கியுள்ளார்கள்.

இந்த நிலைப்பாடு பல்லின சமூத்தில் இலங்கை முஸ்லிம்களுக்கு மிகவும் பொருத்தமாகவே உள்ளது. மேலும் இலங்கை சூழலில் ஸலாத்தை பரப்புவது தஃவா பெறுமானமாக பார்க்க முடியும் என்பதே சுன்னாவின் வழிகாட்டலாக தென்படுகிறது. அந்த உண்மையைத்தான் சட்டக்கலை வல்லுனர்களின் வித்தியாசமான சிந்தனைகள் எமக்கு கற்றுத் தருகின்றன.

### நிலைப்பாடு பல்லின சமூத்தை பரப்புவது முஸ்லிம்கள் மீதுள்ள தார்மீகப் பொறுப்பு

நடுநிலை சமூகமாக அனுப்பப்பட்ட முஸ்லிம் உம்மத்தின் அங்கமாக வாழும் நாம், எமது தாயகமான இலங்கை மண்ணில் சிறுபான்மையாக வாழும் போது வழிகாட்டும் சமூகமாக இருப்பதுடன் ஏனைய சமூகங்களுக்கு சான்று பகரும் சமூகமாகவும் சத்தியத்தின் பால் அழைக்கும் சமூகமாகவே வாழ வேண்டும் என்பது அடிப்படை விதியாகும். முஸ்லிம் சமூகம் சிறுபான்மையாக வாழ முடியும் என்பதற்கான நியாயமும் இதுவே. இந்த அடிப்படை உண்மையை ஆழமாகப் புரிந்து கொள்ளும் போதுதான் சிறுபான்மையாக வாழும் முஸ்லிம் சமூகத்தில் ஸலாத்தை பரப்புவது ஒரு தஃவா சார்ந்த பொறுப்பு என்பதை உணர முடியுமாக இருக்கும். எனவே மக்கள் மத்தியில் ஸலாத்தை பரப்பாமல் மூடுண்டு வாழ்ந்தால் சக

சு

சு

வாழ்வு மலராது. இந்தப் பேருண்மையை சரிவர புரியும்போதுதான் மேற்குறித்த கருத்து வேறுபாட்டின் யதார்த்தத்தை உணர முடியும்.

பல்லின சமூகத்தில் வாழும் நாம் எமது உறவுகளையும் தொடர்புகளையும் பலமாக கட்டியெழுப்பு வதற்கு பரஸ்பர அறிமுகம் தேவை. தேச நலன்களை முதன்மைப்படுத்தி செயற்படுவதும் இன்றியமையாதது. இன் மத வேறுபாடு பார்க்காமல் அடுத்தவர் கருக்கு ஸலாம் சொல்லுவது சிறந்த அறிமுகத்தை ஏற்படுத்தி சுகவாழ்வையும் நல்லினக்கத்தையும் தோற்றுவிக்கும். ஷரீஆவில் அதற்கு எந்த தடையும் இல்லை என்பதை நன்கு புரிந்து கொண்டோம்.

வரலாறு அதன் நடைமுறைக்கு சிறந்த முன்மாதிரி களைத் தந்துள்ளது. மிஞ்சிப் போனால் இது ஒரு கருத்துவேறுபாடுள்ள விடயம். கருத்து வேறுபாடுள்ள ஒரு விடயம் வெறுக்கத்தக்க ஒரு பாவமும் அல்ல. தடுக்கப்பட வேண்டிய தீமையும் அல்ல. எனவே இது குறித்து விரிந்த உள்ளத்துடன் நோக்கப் பழகுவதே நடுநிலைச் சிந்தனையை சுமந்துள்ள முஸ்லிம்களின் உயர்ந்த பண்பாடாகும்.

சு

ஸலாம் என்பது முஸ்லிம்களது முகமன். அது அவர்களுக்கு மத்தியில் மாத்திரம் பரப்பப்பட வேண்டுமெய முந்னீடு வாழ்த்து முறை அல்ல. இன், மத வேறு பாடின்றி எல்லோருக்கும் பொதுவான வாழ்த்துப் பிரயோகமாகவே மக்கள் மத்தியில் பரிமாறப்பட்டு வந்துள்ளது. நபிகளாரின் வழிகாட்டலும் அதுவே. பிற மத சகோதரர்களுக்கு ஸலாத்தை கூறுவதால் அவர்களை போற்றிப் புகழ்ந்து அவர்களின் தாத்துக்கு மேலால் அவர்களை உயர்த்தி மதித்ததாக பொருள் கொள்ள வேண்டுமெய அவசியம் கிடையாது.

வரலாறு அதன் நடைமுறைக்கு சிறந்த முன்மாதிரிகளைத் தந்துள்ளது. மின்சிப் போனால் இது ஒரு கருத்துவேறுபாந்ஸ் விடயம். கருத்து வேறுபாந்ஸ் ஒரு விடயம் வெறுக்கத்தக்க ஒரு பாவழும் அல்ல. தஞ்சுக்கப்பட வேண்டுமெய தீமையும் அல்ல. எனவே இது குறித்து விரிந்த உள்ளத்துடன் நோக்கப் பழகுவதே நஞ்சிலைச் சிந்தனையை சுமந்துள்ள முஸ்லிம்களின் உயர்ந்த பண்பாடாகும்.

**வெளியீடு:**

**மாக்கா சுலக**  
 MARKAZUS SALAMAH